

प्रेस-विज्ञप्ति

**दीव में वोटरों को जागरूक करने के लिए दिया जाएगा ई.वी.एम. मशीन हैंड्स-ऑन प्रशिक्षण**

दीव 19 अक्टूबर, 2020 : आगामी ग्राम पंचायत एवं जिला पंचायत चुनाव के मद्देनजर दीव जिला निर्वाचन अधिकारी श्रीमती सलोनी राय के दिशा-निर्देश में स्वीप (SVEEP) के जरिये दीव के वोटरों को जागरूक बनाने और ई.वी.एम. मशीन के जरिये मतदान करने का प्रशिक्षण देने के लिए प्रत्येक पंचायत में जाकर ई.वी.एम. हैंड्स-ऑन प्रशिक्षण का आयोजन किया जाएगा। यह प्रशिक्षण मास्टर ट्रेनरों द्वारा 21 से 29 अक्टूबर तक अलग-अलग पंचायतों में दिया जाएगा ।

जारी आदेश के अनुसार वणांकबारा पंचायत को 'ए', 'बी' और 'सी' तीन भागों में विभक्त कर 21 अक्टूबर को सरकारी उच्चतर माध्यमिक विद्यालय जलाराम सोसाइटी, 22 अक्टूबर को बस-स्टैंड के नजदीक सरकारी प्राथमिक शाला और 23 अक्टूबर को राम मंदिर के निकट आंगनवाडी में प्रशिक्षण दिया जाएगा। इसी तरह साउदवाडी को दो भागों में विभाजित कर 21 और 22 अक्टूबर को प्रशिक्षण दिया जाएगा। बुचरवाडा में 24 अक्टूबर को दगाची मुख्य मार्ग स्थित सरकारी प्राथमिक विद्यालय और 28 अक्टूबर को जी.पी.एस./जी.एम.सी. में प्रशिक्षण शिविर का आयोजन किया जाएगा।

इसी तरह जोलावाडी पंचायत विस्तार को भी दो भागों में विभक्त कर क्रमशः 28 और 29 अक्टूबर को प्रशिक्षण शिविर का आयोजन किया जाएगा। प्रशासन का मूल उद्देश्य चुनाव आयोग की आधुनिक चुनाव प्रक्रिया से मतदाताओं को अवगत कराना तथा कोरोना काल के दौरान स्वयं को और दूसरों को सुरक्षित रखते हुए मतदान प्रक्रिया को सफलता के साथ पूरा करना है और लोगों को प्रेरित करना है ताकि वे अधिक-से-अधिक संख्या में मतदान में हिस्सा लें।

हस्ता/-

(नोडल अधिकारी/जन-संपर्क अधिकारी)

दीव